

પ્રસાર ભારતી

સમાચાર વિભાગ, આકાશવાણી, અમદાવાદ

Date : 23-04-2024

Midday : 1.20 to 1.30

Day : Tuesday

National News

આકાશવાણી સમાચાર બહુલા પરમાર વાંચે છે.

- રાષ્ટ્રપતિ દ્વૈપદી મુર્મુ આજથી બે દિવસની ઉત્તરાખંડની મુલાકાતે....એઈમ્સ ઇસ્ટિટ્યૂટના પદવીદાન સમારોહ સહીતના કાર્યક્રમમાં ભાગ લેશે.
- લોકસભા ચૂંટણીના ચોથા તબક્કા માટે 25 એપ્રિલ ઉમેદવારી પત્ર ભરવાનો છેલ્લો દિવસ... કુલ 96 બેઠકો માટે 13મી મેના દિવસે મતદાન.
- લોકસભા ચૂંટણીના ત્રીજા તબક્કા માટે પ્રધાનમંત્રી મોદી સહિત વિવિધ રાજકીય પક્ષોના નેતાઓ ચૂંટણી પ્રચાર કરી રહ્યા છે.
- હવામાન વિભાગ દ્વારા આગામી ચાર દિવસમાં પૂર્વીય ભારતમાં ભીષણ ગરમીની ચેતવણી
- દેશભરમાં હનુમાન જયંતિની ઉલ્લાસપૂર્વક ઉજવણી...પ્રધાનમંત્રી મોદીએ દેશવાસીઓને શુભેચ્છા પાઠવી

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PRESIDENT-UTTARAKHAND-VISIT

રાષ્ટ્રપતિ દ્રૌપદી મુર્મુ આજથી ઉત્તરાખંડની બે દિવસીય મુલાકાતે છે. તેઓ ઓલ ઈન્ડિયા ઈન્સ્ટીટ્યુટ ઓફ મેડિકલ સાયન્સ-એઈમ્સ ઋષિકેશના ચોથા કોન્વોકેશનમાં હાજરી આપશે. રાષ્ટ્રપતિ ઋષિકેશમાં પરમાર્થ આશ્રમના પ્રતિનિધિઓને મળશે અને ગંગા આરતીમાં પણ ભાગ લેશે.

રાષ્ટ્રપતિ દ્રૌપદી મુર્મુ આવતીકાલે નેશનલ ફોરેસ્ટ એકેડમી, દેહરાદૂનમાં ભારતીય વન સેવા અધિકારી તાલીમાર્થીઓના દીક્ષાંત સમારોહમાં મુખ્ય અતિથિ તરીકે હાજર રહેશે.

.....

LS FOURTH PHASE

લોકસભા ચૂંટણીના ચોથા તબક્કા માટે આગામી 25મી સુધી ઉમેદવારીપત્ર ભરી શકાશે. જ્યારે બીજા દિવસે તેની ચકાસણી કરવામાં આવશે.

ઉમેદવારો આ મહિનાની 29મી તારીખ સુધીમાં તેમની ઉમેદવારી પાછી ખેંચી શકશે. આગામી મહિનાની 13મી તારીખે આ તબક્કામાં ઉત્તરપ્રદેશ, મધ્યપ્રદેશ, મહારાષ્ટ્ર, બિહાર, ઝારખંડ, ઓડિશા, પશ્ચિમ બંગાળ, આંધ્ર પ્રદેશ, તેલંગાણા અને જમ્મુ અને કાશ્મીરની કુલ 96 લોકસભા બેઠકો માટે મતદાન થશે.

.....

Second Phase of Lok Sabha Polls,

લોકસભાની ચૂંટણીના બીજા તબક્કાના પ્રચાર માટે બે દિવસ બાકી રહ્યા હોવાથી રાજકીય પક્ષોના ટોચના નેતાઓ તેમના ઉમેદવારોની તરફેણમાં રેલીઓ અને રોડ શો કરીને મતદારોને રીઝવવાના તમામ પ્રયાસો કરી રહ્યા છે.

પ્રધાનમંત્રી અને ભાજપના વરિષ્ઠ નેતા નરેન્દ્ર મોદીએ વિપક્ષી ગઠબંધન પર પ્રહાર કરતા તેઓ તુષ્ટિકરણની રાજનીતિ કરી રહ્યા હોવાનો આરોપ લગાવ્યો હતો. ગઈકાલે ઉત્તર પ્રદેશના અલીગઢમાં ચૂંટણી રેલીને સંબોધિત કરતાં શ્રી મોદીએ કહ્યું કે, દેશમાંથી ગરીબી દૂર કરવાનો અને ભ્રષ્ટાચાર અને ભત્રીજાવાદને જડમૂળથી ઉખાડી નાખવાનો સમય આવી ગયો છે.

બીજી તરફ બીએસપી સુપ્રીમો માયાવતીએ ગઈકાલે બુલંદશહર જિલ્લામાં રાજકીય રેલીમાં ભાજપ પર પ્રહાર કરતાં ભાજપ એક એવી પાર્ટી છે જે ફક્ત હોઠની સેવા કરે છે, 'જુમલેબાજી'માં માને છે અને વાસ્તવિક રીતે કોઈ કામ નહીં કરતી હોવાનો આરોપ મૂક્યો હતો. ઉત્તર પ્રદેશના કોંગ્રેસના પ્રભારી, અવિનાશ પાંડે અને અન્ય પક્ષના કાર્યકર્તાઓએ પણ પક્ષના કાર્યકરોની બેઠકો યોજી હતી અને મથુરા અને ફતેહપુર સીકરી વિસ્તારોમાં ઘરે-ઘરે પ્રચાર કર્યો હતો.

.....

PM-VISIT-CHHATTISGARH.rtf

પ્રધાનમંત્રી અને ભાજપના વરિષ્ઠ નેતા નરેન્દ્ર મોદી આજથી છત્તીસગઢની બે દિવસીય મુલાકાતે છે. શ્રી મોદી મુલાકાત દરમિયાન, છત્તીસગઢના વિવિધ લોકસભા મતવિસ્તારોમાં ત્રણ જાહેર સભાઓને સંબોધિત કરશે.

આજે તેઓ જાંજગીર-ચંપા લોકસભા મતવિસ્તારના શક્તી અને મહાસમુંદ લોકસભા મતવિસ્તારના ધમતરીમાં ચૂંટણી રેલીઓને સંબોધિત કરશે.

.....

Amit shah

કેન્દ્રીય ગૃહ મંત્રી અને ભાજપના વરિષ્ઠ નેતા અમિત શાહ આજે બપોરે મહારાષ્ટ્રના અકોલામાં ભાજપના ઉમેદવાર અનુપ ધોત્રે માટે ચૂંટણી પ્રચાર કરી સભાને સંબોધશે.. જ્યારે ડો.અભય પાટીલ આ બેઠક પર કોંગ્રેસના ઉમેદવાર છે. અકોલાના વર્વ સાંસદ અને વંચિત બહુજન આઘાડી પક્ષના પ્રકાશ આંબેડકર પણ આ બેઠક પરથી ચૂંટણી લડી રહ્યા છે. કુલ 17 ઉમેદવારો મેદાનમાં છે. આ બેઠક માટે આ મહિનાની 26 તારીખે મતદાન થશે. અમિત શાહ આવતીકાલે અમરાવતી બેઠક પરથી ભાજપના ઉમેદવાર નવનીત રાણાની તરફેણમાં રેલીને પણ સંબોધશે.

.....

CONG_STAR_PRACHARAK

કોંગ્રેસે ગુજરાતની લોકસભાની ચૂંટણીના પ્રચાર માટે તેના સ્ટાર પ્રચારકોની યાદી જાહેર કરી છે..યાળીસ સ્ટાર પ્રચારકોની યાદીમાં રાષ્ટ્રીય અને ગુજરાતના નેતાઓનો પણ સમાવેશ કરાયો છે..કોંગ્રેસના રાષ્ટ્રીય અધ્યક્ષ મલ્લિકાર્જુન ખડગે, સોનિયા ગાંધી, રાહુલ ગાંધી અને પ્રિયંકા ગાંધીનો સમાવેશ થાય છે.. જ્યારે ગુજરાતના

નેતાઓમાં શક્તિસિંહ ગોહિલ, દિપક બાબરિયા, પરેશ ધાનાણી અને મુમતાઝ પટેલ સહિતના નેતાઓનો સમાવેશ થાય છે.. આ તમામ નેતાઓ ત્રીજા તબક્કામાં યોજનારી ગુજરાતની 25 બેઠકોની ચૂંટણીમાં ગુજરાતના કોંગ્રેસના ઉમેદવારો માટે પ્રચાર કરશે..

.....

EC _ COMPLAIN

ભાજપના પ્રતિનિધિ મંડળે સોમવારે ચૂંટણી પંચ સમક્ષ રાહુલ ગાંધીની ફરિયાદ કરી હતી. ભાજપનો આરોપ છે કે રાહુલ ગાંધી તેમના ભાષણો દ્વારા કથિત રીતે ઉત્તર અને દક્ષિણના લોકો વચ્ચે વિખવાદ ઉભો કરવાનો પ્રયાસ કરી રહ્યા છે. પત્રકારો સાથેની વાતચીતમાં ભાજપ નેતા તરૂણ યુગે કહ્યું કે રાહુલ ગાંધી ભાષાના નામે ભ્રમ ફેલાવવાનો પ્રયાસ કરી રહ્યા છે.

તો આ તરફ કોંગ્રેસના એક પ્રતિનિધિ મંડળે પ્રધાનમંત્રી નરેન્દ્ર મોદી સામે ચૂંટણી પંચ સમક્ષ ફરિયાદ કરી છે. કોંગ્રેસનો આરોપ છે કે પ્રધાનમંત્રી મોદીએ રાજસ્થાન રેલી દરમિયાન સમુદાય વિશેષ ટિપ્પણી કરી હતી. કોંગ્રેસ નેતા અભિષેક મનુ સિંઘવી સહિતના નેતાઓ દિલ્હીમાં ચૂંટણી પંચની ઓફિસે પહોંચ્યા હતા અને ચૂંટણી આચાર સંહિતાના ભંગ બદલ ફરિયાદ કરી હતી.

.....

IMD _ WEATHER

ભારતીય હવામાન વિભાગે આગામી દિવસોમાં પૂર્વીય ભારતમાં લૂની સ્થિતિ યથાવત રહેવાની સંભાવના દર્શાવી છે. પશ્ચિમ બંગાળના તટિય વિસ્તારોમાં સ્થિતિ વણસી શકે છે. હવામાન વિભાગ પ્રમાણે કર્ણાટક, ઓડિશા, પૂર્વીય અને પશ્ચિમી ઉત્તર પ્રદેશ, બિહાર તેમજ આરખંડના અંતરિયાળ ભાગોમાં ગરમીનો પ્રકોપ વધશે. જેથી લોકોને કારણ વિના બહાર ન નીકળવા માટેની સલાહ આપવામાં આવી છે. આ પૂર્વે સોમવારે ઓડિશા, રાયલસીમા, પશ્ચિમ બંગાળ, આરખંડ, વિદર્ભ, છત્તીસગઢ, દક્ષિણ-પશ્ચિમ મધ્ય પ્રદેશ, તેલંગાણા અને તટીય આંધ્ર પ્રદેશના ઘણા ખરાં ભાગોમાં તાપમાન 42થી 45 ડિગ્રી વચ્ચે રહ્યું હતું.

તો આ તરફ આવતીકાલે ઉત્તર પૂર્વીય ભારતમાં ભારે વરસાદની આગાહી હવામાન વિભાગે વ્યક્ત કરી છે. જ્યારે કે અરુણાચલ પ્રદેશ, અસમ, મેઘાલય, નાગાલેન્ડ, મણિપુર, મિઝોરમ તેમજ ત્રિપુરામાં હળવાથી મધ્યમ વરસાદની સંભાવના વ્યક્ત કરી છે.

.....

PM _ HANUMN JAYANTI

આજે હનુમાન જયંતિ પ્રસંગે પ્રધાનમંત્રી નરેન્દ્ર મોદીએ દેશવાસીઓને શુભેચ્છા પાઠવી હતી. એક સોશિયલ મીડિયા પોસ્ટમાં શ્રી મોદીએ ભગવાન હનુમાનને

યાદ કરતા કહ્યું કે, પવનપુત્રનું સમર્પણ હંમેશા રામભક્તો માટે પ્રેરણારૂપ બનેલું રહેશે. તેમણે કામના કરી કે ઇશ્વરના આશીર્વાદથી વિકસીત ભારતના સંકલ્પને નવી ઊર્જા મળશે.

.....

J&K-HOME VOTING

કેન્દ્રશાસિત પ્રદેશ જમ્મુ-કાશ્મીરના સાંબા જિલ્લામાં વૃદ્ધો અને દિવ્યાંગ લોકો માટે ઘરેથી મતદાનની પ્રક્રિયા પૂર્ણ થઈ ગઈ છે.

અમારા આકાશવાણીના જમ્મુના સંવાદદાતાના જણાવ્યા પ્રમાણે આ માટે 49 ટીમ બનાવવામાં આવી હતી અને 514 પાત્ર મતદારોએ મતદાન કર્યું હતું. જેમાં 85 વર્ષથી વધુ વયના અને દિવ્યાંગ મતદારો સિવાય 498 મતદારોએ પ્રથમ વખત આ સુવિધાનો ઉપયોગ કર્યો હતો.

જિલ્લા ચૂંટણી અધિકારીના જણાવ્યા અનુસાર સાંબા જિલ્લાના પડલ ગામના વૃદ્ધ પુરણસિંહે ઘરેથી મતદાન કર્યું હતું. આ સાથે સરહદ અને આંતરરાષ્ટ્રીય સરહદ નજીક આવેલા ગામડાઓમાં પણ મતદાન પ્રક્રિયા પૂર્ણ થઈ હતી.

.....

J&K-DIGITAL SIGNATURE CERTIFICATES

કેન્દ્રશાસિત પ્રદેશ જમ્મુ કાશ્મીરમાં તમામ અધિકારીઓ અને કર્મચારીઓ માટે ડિજિટલ સિગ્નેચર સર્ટિફિકેટનો ઉપયોગ ફરજિયાત કરાયો છે.

ઈ-ઓફિસના અમલીકરણની સ્થિતિની સમીક્ષા કરતા વહીવટી સુધારણા, જાહેર ફરિયાદ વિભાગ, કેન્દ્ર સરકારના કર્મચારી મંત્રાલય, જાહેર ફરિયાદ અને પેન્શન ડીલિંગ ઓફિસર અને તેનાથી ઉપરના અથવા તેના સમકક્ષ રેન્કના તમામ અધિકારીઓ માટે તે ફરજિયાત કરાયું છે. તેનો હેતુ ડિજિટલ કાર્યકારી વાતાવરણ અપનાવવા, ભૌતિક દસ્તાવેજો પર નિર્ભરતા ઘટાડવા, સાયબર સ્પેસમાં સુરક્ષા સુનિશ્ચિત કરવા અને ઈ-ઓફિસમાં સરકારી ફાઈલોનું ભારણ ઘટાડવાનો છે.

.....

DGCA's Statement

નાગરિક ઉદ્યન મહાનિદેશાલયે વિવિધ વિમાનસેવામાં 12 વર્ષ સુધીના બાળકોને તેમના માતા-પિતા અને વાલીઓ સાથે બેઠકો ફાળવવાનું સુનિશ્ચિત કરવા કહ્યું છે.

ડીજીસીએના નિવેદન મુજબ, 12 વર્ષથી ઓછી ઉંમરના બાળકો વિમાનમાં તેમના માતાપિતા કે વાલી સાથે બેઠા ન હોવાના કિસ્સા તેના ધ્યાનમાં આવ્યા હતા. તેમાં કહેવામાં આવ્યું છે કે, હાલના હવાઈ પરિવહન પરિપત્રમાં યોગ્ય રીતે ફેરફાર કરવામાં આવ્યો છે.

.....

ISRAELMI CHIEF RESIGNATION

ઇઝરાયેલના મિલિટરી ઇન્ટેલિજન્સના વડા મેજર જનરલ અહારોન હલીવાએ તેમના પદ ઉપરથી રાજીનામું આપ્યું છે.

ગત 7મી ઓક્ટોબરે હમાસે ઇઝરાયેલ પર કરેલા હુમલાને રોકવામાં નિષ્ફળતા બદલ તેમણે રાજીનામું આપ્યું છે. શ્રી હલીવાએ જણાવ્યા પ્રમાણે તેમની આગેવાની હેઠળની ગુપ્તચર નિયામક કચેરી તેમને સોંપાયેલી જવાબદારી સંભાળવામાં તેઓ અસમર્થ રહ્યા છે. મેજર હલીવા હમાસના હુમલાને રોકવામાં નિષ્ફળતાના કારણે રાજીનામું આપનાર ઇઝરાયેલના પ્રથમ અધિકારી છે.

IPL CRICKET T20

IPL ક્રિકેટમાં આજે, ચેન્નાઈ સુપર કિંગ્સનો મુકાબલો ચેન્નાઈના એમ.એ. ચિદમ્બરમ્ સ્ટેડિયમમાં લખનૌ સુપર જાયન્ટ્સ સામે થશે. મેચ સાંજે 7.30 વાગ્યે શરૂ થશે.

ગઈકાલે રાજસ્થાન રોયલ્સે મુંબઈ ઈન્ડિયન્સને નવ વિકેટે હરાવ્યું હતું. 180 રનના ટાર્ગેટનો પીછો કરતા રાજસ્થાન રોયલ્સે 18.4 ઓવરમાં માત્ર એક વિકેટના નુકસાને 183 રન બનાવીને લક્ષ્યને પાર કરી લીધું હતું. યશસ્વી જયસ્વાલે 60 બોલમાં 104 રન અને કપ્તાન સંજુ સેમસને 28 બોલમાં 38 રન સાથે અણનમ રહ્યા હતા.

મુંબઈ ઈન્ડિયન્સે નિર્ધારિત 20 ઓવરમાં 9 વિકેટે 179 રન બનાવ્યા હતા. મુંબઈ માટે તિલક વર્માએ સૌથી વધુ 45 બોલમાં 65 રન બનાવ્યા હતા. રાજસ્થાન માટે સંદીપ શર્માએ ચાર ઓવરમાં માત્ર 18 રન આપીને પાંચ વિકેટ લીધી હતી. સંદીપ શર્માને પ્લેયર ઓફ ધ મેચ જાહેર કરવામાં આવ્યો છે.

.....